

एक ही डिवीजन में तीन वर्ष से अधिक समय पूरा कर चुके हैं, अन्य डिवीजनों अथवा ब्यूरो में तबादला करने का विचार है; और

(ग) यदि हां, तो यह कब तक किया जायेगा ?

शिक्षा तथा युवक सेवा मंत्री (डा० बी० के० आर० बी० राव) : (क)

- | | | |
|---------------------------------|---|----|
| (i) अनुभाग अधिकारी | — | 25 |
| (ii) अवर सचिव | — | 15 |
| (iii) सहायक शिक्षा सलाहकार (जी) | — | 3 |
| (iv) शिक्षा अधिकारी | — | 4 |

(ख) कार्यकुशलता के हित में तबादला करने की आवश्यकता अभी पदा नहीं हुई है।

(ग) कुशल प्रशासन के हित में जैसे ही तबादले आवश्यक होंगे कर दिये जायेंगे।

केन्द्रीय हिन्दी निदेशालय

1328. श्री नारायण स्वरूप शर्मा :

श्री ओम प्रकाश त्यागी :

श्री बलराज मधोक :

कुमारी कमला कुमारी :

क्या शिक्षा मंत्री यह बताने की कृपा करेंगे कि :

(क) क्या यह सच है कि केन्द्रीय हिन्दी निदेशालय के अधिकारी और कर्मचारी समय पर कार्यालय नहीं पहुँचते हैं;

(ख) क्या यह भी सच है कि इस निदेशालय को सौंपा गया काम बहुत धीरे-धीरे किया जाता है;

(ग) क्या यह भी सच है कि अधिकारियों ने इस बारे में कोई सुनियोजित योजना नहीं अपनाई है; और

(घ) यदि उपरोक्त भागों का उत्तर स्वीकारात्मक है, तो इन अनियमितताओं के

बारे में क्या कार्यवाही करने का सरकार का विचार है ?

शिक्षा तथा युवक सेवा मंत्री (डा० बी० के० आर० बी० राव) : (क) से (ग). जी नहीं।

(घ) प्रश्न नहीं उठता।

वैज्ञानिक तथा तकनीकी शब्दावली आयोग में मुख्या वैज्ञानिक अधिकारी

1329. श्री नारायण स्वरूप शर्मा :

श्री राम स्वरूप विद्यार्थी :

श्री ओम प्रकाश त्यागी :

कुमारी कमला कुमारी :

क्या शिक्षा मंत्री यह बताने की कृपा करेंगे कि : (क) वैज्ञानिक तथा तकनीकी शब्दावली आयोग में इस समय मुख्य वैज्ञानिक अधिकारियों के कितने पद हैं और इन में से कितने पद नियमों तथा विनियमों के अनुसार संघ लोक सेवा आयोग के द्वारा भरे गये हैं ; और

(ख) जो पद संघ लोक सेवा आयोग के द्वारा न भर कर सीधे भरे गये उन के बारे में ऐसा करने के क्या कारण हैं ?

शिक्षा तथा युवक सेवा मंत्रालय में राज्य मंत्री (श्री भक्त वरान) : (क) और (ख). वैज्ञानिक तथा तकनीकी शब्दावली आयोग में, मुख्य वैज्ञानिक अधिकारी का कोई पद नहीं है। किन्तु प्रिंसिपल वैज्ञानिक अधिकारी के पांच पद हैं, जिसमें से चार पर संघ लोक सेवा आयोग के जरिए सीधी नियुक्तियां की गई हैं। पांचवे पद पर नियुक्ति, भरती के नियमों के अनुसार है, किन्तु अस्थायी आधार पर तबादले के जरिए की गई है और इसके संदर्भ को संघ लोक सेवा आयोग को भेजा गया है।

उर्दू समाचार पत्रों द्वारा भारत विदाधी प्रचार

1330. श्री रणजीत सिंह :

श्री बृज सुबन लाल :

श्री सूरज मान :